

राज्यातील अंगणवाडी, पूर्वप्राथमिक व शालेय विद्यार्थ्यांवरील अनुचित प्रकार रोखण्याबाबत धोरण निश्चित करण्याकरिता समिती गठित करण्याबाबत.

महाराष्ट्र शासन
शालेय शिक्षण व क्रीडा विभाग
शासन निर्णय क्रमांक: बैठक-२०२४/प्र.क्र.२४६/एस.डी.-४
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२
दिनांक :- २३ ऑगस्ट, २०२४

प्रस्तावना :-

राज्यातील अंगणवाडी, पूर्वप्राथमिक व शालेय विद्यार्थ्यांवर होत असलेले अनुचित प्रकार रोखण्याकरिता उपाययोजना करण्याबाबत मा. मंत्री (शालेय शिक्षण) यांच्या अध्यक्षतेखाली मा. मंत्री (महिला व बाल विकास विभाग) यांच्या समवेत दिनांक २३ ऑगस्ट, २०२४ रोजी बैठक आयोजित करण्यात आली होती. विद्यार्थ्यांसोबत अलिकडील काळातील घडलेले अनुचित प्रकारांबाबत व असे प्रकार रोखण्याबाबत सदर बैठकीमध्ये सविस्तर चर्चा करण्यात आली. या बैठकीमध्ये विद्यार्थ्यांवर होत असलेले अनुचित प्रकार रोखण्याबाबत धोरण निश्चित करण्यासाठी शालेय शिक्षण आणि महिला व बाल विकास विभागातील उच्चपदस्थ अधिकाऱ्यांची समिती गठित करण्याबाबत निर्णय घेण्यात आला. त्यानुसार राज्यातील अंगणवाडी, पूर्वप्राथमिक व शालेय विद्यार्थ्यांवर होत असलेले अनुचित प्रकार रोखण्याबाबतचे धोरण निश्चित करण्याकरिता समिती गठित करण्याची बाब शासनाच्या विचाराधीन होती.

शासन निर्णय :-

राज्यातील विद्यार्थ्यांसोबत अलिकडील काळातील घडलेले अनुचित प्रकार विचारात घेता, विद्यार्थ्यांवरील अनुचित प्रकार रोखण्याबाबत धोरण निश्चित करण्याकरिता शालेय शिक्षण आणि महिला व बाल विकास विभागातील उच्चपदस्थ अधिकाऱ्यांची खालीलप्रमाणे समिती गठित करण्यात येत आहे :-

अ.क्र.	अधिकारी	समितीतील पदनाम
०१.	आयुक्त, महिला व बाल विकास, पुणे	अध्यक्ष
०२.	आयुक्त (शिक्षण), महाराष्ट्र राज्य, पुणे	उपाध्यक्ष
०३.	संचालक, राज्य शैक्षणिक संशोधन व प्रशिक्षण परिषद, महाराष्ट्र, पुणे	सदस्य
०४.	शिक्षण संचालक (प्राथमिक)	सदस्य
०५.	शिक्षण संचालक (माध्यमिक व उच्च माध्यमिक)	सदस्य
०६.	सहआयुक्त, महिला व बाल विकास, पुणे	सदस्य
०७.	आयुक्त, महिला व बाल विकास आणि आयुक्त (शिक्षण) यांनी नामनिर्देशित केलेल्या शालेय शिक्षण व महिला व बाल विकास विभागांतर्गत कार्यरत असलेल्या गट-अ मधील प्रत्येकी दोन महिला अधिकारी	सदस्य

०८.	आयुक्त, महिला व बाल विकास आणि आयुक्त (शिक्षण) यांनी नामनिर्देशित केलेल्या विद्यार्थी सुरक्षेसंदर्भात कार्य करणाऱ्या अशासकीय संस्थांचे (NGO) दोन प्रतिनिधी	सदस्य
०९	आयुक्त, महिला व बाल विकास आणि आयुक्त (शिक्षण) यांनी नामनिर्देशित केलेले पालकांचे दोन प्रतिनिधी	
१०.	सहसंचालक (प्रशासन), आयुक्त (शिक्षण) कार्यालय	सदस्य सचिव

२. वरील समितीने धोरण निश्चितीसाठी विद्यार्थ्यांच्या सुरक्षेच्या अनुषंगाने केंद्र शासनाकडून वेळोवेळी निर्गमित केलेल्या मार्गदर्शक सूचनांचा अभ्यास करावा. विद्यार्थ्यांच्या सुरक्षेसंदर्भात काम करणाऱ्या अशासकीय संस्था व समाजातील घटक यांच्याशी चर्चा करावी. तसेच महाराष्ट्र राज्य बालहक्क संरक्षण आयोगाचे मार्गदर्शन घ्यावे.

३. समितीच्या अध्यक्षांनी पोलीस महानिरीक्षक, महिला अत्याचार प्रतिबंध, महाराष्ट्र राज्य यांना समितीच्या बैठकीस निमंत्रित करावे.

४. विषयाचे गांभीर्य विचारात घेता, विद्यार्थ्यांवरील अनुचित प्रकार रोखण्याबाबत धोरण निश्चित करण्याकरिता समितीने किमान चार व जास्तीत जास्त आठ दिवसांच्या आत आपला अहवाल शासनास सादर करावा.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संकेतांक २०२४०८२६११३६१२३१२९ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(तुषार महाजन)
उप सचिव, महाराष्ट्र शासन

प्रत,

१. मा. राज्यपाल यांचे सचिव, राजभवन, मुंबई.
२. मा. मुख्यमंत्री यांचे अपर मुख्य सचिव, मंत्रालय, मुंबई.
३. मा. उप मुख्यमंत्री (गृह) यांचे सचिव, मंत्रालय, मुंबई.
४. मा. उप मुख्यमंत्री (वित्त) यांचे सचिव, मंत्रालय, मुंबई.
५. मा. अध्यक्ष, विधानसभा, महाराष्ट्र, मुंबई.
६. मा. सभापती, विधानपरिषद, महाराष्ट्र, मुंबई.
७. मा. विरोधी पक्षनेता, विधानसभा/विधान परिषद, विधानमंडळ, मुंबई.
८. मा. मंत्री, शालेय शिक्षण यांचे खाजगी सचिव, मंत्रालय, मुंबई.
९. मा. मंत्री, महिला व बाल विकास विभाग यांचे खाजगी सचिव, मंत्रालय, मुंबई.
१०. सर्व मा. मंत्री यांचे खाजगी सचिव, मंत्रालय, मुंबई.
११. सर्व मा. विधानपरिषद/विधानसभा सदस्य विधानमंडळ, मुंबई.

१२. मा. अध्यक्षा, महाराष्ट्र राज्य बालहक्क संरक्षण आयोग, मुंबई.
१३. मा. मुख्य सचिव, मंत्रालय, मुंबई.
१४. प्रधान सचिव (शालेय शिक्षण), शालेय शिक्षण व क्रीडा विभाग, मंत्रालय, मुंबई-३२.
१५. सचिव (महिला व बाल विकास विभाग), मंत्रालय, मुंबई
१६. पोलिस महासंचालक, महाराष्ट्र राज्य, मुंबई.
१७. विशेष पोलीस महानिरीक्षक, महिला अत्याचार प्रतिबंध, महाराष्ट्र राज्य, मुंबई.
१८. आयुक्त, महिला व बाल विकास, पुणे
१९. आयुक्त (शिक्षण), महाराष्ट्र, पुणे.
२०. राज्य प्रकल्प संचालक, महाराष्ट्र प्राथमिक शिक्षण परिषद, मुंबई.
२१. संचालक, राज्य शैक्षणिक संशोधन व प्रशिक्षण परिषद, महाराष्ट्र, पुणे.
२२. शिक्षण संचालक (प्राथमिक) शिक्षण संचालनालय, महाराष्ट्र राज्य, पुणे.
२३. शिक्षण संचालक (माध्यमिक व उच्च माध्यमिक) शिक्षण संचालनालय, महाराष्ट्र राज्य, पुणे.
२४. सर्व विभागीय शिक्षण उपसंचालक.
२५. सर्व शिक्षणाधिकारी (प्राथमिक/माध्यमिक).
२६. निवड नस्ती.